

2017 LEOPALACE 21 မြန်မာအိုးပင်း ဂေါက်သီးရိုက်ပြိုင်ပွဲနှင့် ဆုချီးမြှင့်ခြင်းအခမ်းအနားကျင်းပ

ကျန်းမာရေးနှင့်အားကစားဝန်ကြီးဌာန မြန်မာနိုင်ငံ ဂေါက်သီးအဖွဲ့ချုပ်နှင့် Aisa Tour & Japan Tour တို့ပူးပေါင်းကျင်းပသည့် 2017 LEOPALACE 21 မြန်မာအိုးပင်းဂေါက်သီးရိုက်ပြိုင်ပွဲ နောက်ဆုံးနေ့ပွဲစဉ်များနှင့် ဆုချီးမြှင့်ခြင်းအခမ်းအနားကိုဇန်နဝါရီလ(၃၁)ရက်နေ့၊ နံနက်ပိုင်းမှ စတင်ကာ ရန်ကုန်မြို့ရှိ ပန်းလှိုင်ဂေါက်ကွင်း ၌ကျင်းပရာ ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီးဒေါက်တာမြင့်ထွေး၊ အမြဲတမ်းအတွင်းဝန် ပါမောက္ခဒေါက်တာသက်ခိုင်ဝင်းနှင့် အားကစားနှင့်ကာယပညာဦးစီးဌာန၊ ညွှန်ကြားရေးမှူးချုပ်ဦးမျိုးလှိုင်နှင့် အားကစားနှင့်ကာယပညာဦးစီးဌာနမှ တာဝန်ရှိပုဂ္ဂိုလ်များ၊ မြန်မာနိုင်ငံဂေါက်သီး အဖွဲ့ချုပ်ဥက္ကဋ္ဌ ဦးကိုကိုအေးနှင့် အမှုဆောင်များ၊ LEOPALACE 21 ဥက္ကဋ္ဌ Mr. Eisei Miyama နှင့် Asia Tour ဥက္ကဋ္ဌ ဦးကြည်လှဟန်နှင့် ပန်းလှိုင်ဂေါက်ကလပ် အထွေအထွေမန်နေဂျာ Mr.Santy Mcallister, Tournament Director, Asia Tour, Mr. Wanchai Meechai နှင့် ပြိုင်ပွဲဝင်နိုင်ငံအသီးသီးမှ အားကစားသမားများတက်ရောက်ကြသည်။



နောက်ဆုံးနေ့ပွဲစဉ်များအပြီးတွင် ဩဇာလှနိုင်ငံသား Todd Sinnott က သတ်မှတ်ရိုက်ချက် (၁၄)ချက် လျော့ရိုက်ကာ ချန်ပီယံဆုရရှိခဲ့ပြီး၊ Carlos Pigen (စပိန်)က သတ်မှတ်

ရိုက်ချက်ထက် (၁၁)ချက် လျှော့ရိုက်ပြီး ဒုတိယ၊ Sungjae Im (တောင်ကိုရီးယား)က ပူးတွဲဒုတိယ၊ Miguel Tabuena (ဖိလစ်ပိုင်)နှင့် K.T.Kim (တောင်ကိုရီးယား)၊ Azuma yano(ဂျပန်)တို့က (၁၀)ချက်စီဖြင့် တတိယနေရာ အသီးသီးရရှိခဲ့ကြသည်။

ပြိုင်ပွဲအပြီးတွင် ဆုချီးမြှင့်ခြင်းအခမ်းအနားကို ဆက်လက်ကျင်းပရာ LEOPALACE 21 ဥက္ကဋ္ဌ Mr.Eisei Miyama နှင့် Asia Tour ဥက္ကဋ္ဌ ဦးကြည်လှဟန်တို့က အမှာစကားပြောကြားပြီး၊ ယင်းနောက် မြန်မာနိုင်ငံဂေါက်သီးအဖွဲ့ချုပ် ဥက္ကဋ္ဌ ဦးကိုကိုအေး က LEOPALACE 21 ဥက္ကဋ္ဌ Mr.Eisei Miyama ကို လည်းကောင်း၊ Tournament Director, Asia Tour, Mr. Wanchai Meechai နှင့် ပန်းလှိုင်ဂေါက်ကလပ် အထွေအထွေမန်နေဂျာ Mr.Santy Mcallister တို့အား အမှတ်တရလက်ဆောင်များ ပေးအပ်ခဲ့သည်။



ဆက်လက်၍ မြန်မာနိုင်ငံဂေါက်သီးအဖွဲ့ချုပ် ဦးကိုကိုအေးက မြန်မာကစားသမား များတွင် အကောင်းဆုံးဆုရရှိသည့် ဘိုဘိုနှင့် ရဲထက်အောင်တို့အား ဆုများချီးမြှင့်၍ လည်းကောင်း၊ ချန်ပီယံ ဆုရရှိခဲ့သည့် ဩစတြေးလျနိုင်ငံသား Todd Sinnott အား LEOPALACE 21 ဥက္ကဋ္ဌ Mr.Eisei Miyama က ဆုကြေးငွေ ဒေါ်လာ (၁၃၅၀၀၀)ကို ပေးအပ်ချီးမြှင့်၍ ကျန်းမာရေး နှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက ချန်ပီယံ ဆုဖလားကို ပေးအပ်ချီးမြှင့်ခဲ့ပြီး မှတ်တမ်းတင်အမှတ်တရ စုပေါင်းဓါတ်ပုံ ရိုက်ခဲ့ကြသည်။